



हार्दिक पंड्या को कप्तानी छोड़ देनी चाहिए और जिम्मेदारी वापस रोहित शर्मा को सौंप देनी चाहिए। रोहित शर्मा की कप्तानी में 2022 तक मुंबई इंडियंस ने 5 ट्राफी जीती। - मनोज तिवारी

पूर्व भारतीय खिलाड़ी, हार्दिक पंड्या की कप्तानी को लेकर बोलते हुए।



आज का खिलाड़ी



क्रिस्टियानो रोनाल्डो
दुनिया के बेहतरीन फुटबॉलर में से एक क्रिस्टियानो रोनाल्डो यूं ही रातों रात स्टार नहीं बन गया। रोनाल्डो ने 7-8 साल की उम्र में ही फुटबॉल खेलना शुरू किया और बचपन में 1992 से 1995 तक एंडोर्निन्हा के लिए खेले जहां उनके पिता क्रिेट में थे। 1997 में रोनाल्डो जब 12 साल के हुए

क्या आप जानते हैं ?... भारत ने 2002, 2013 और 2025 में आईसीसी चैंपियंस ट्रॉफी अपने नाम की है।

राष्ट्रत जयपुर, 18 अप्रैल, 2026 5

तब स्पोर्टिंग सीपी के साथ तीन दिन के ट्रायल पर गए जिसने उन्हें 1500 पाउंड की फीस पर साइन किया। इसके बाद वो मदीरा से लिस्बन चले गए ताकि स्पोर्टिंग सीपी के यूथ सिस्टम में शामिल हो सकें। महज 14 साल की उम्र में रोनाल्डो ने अपनी पढ़ाई छोड़ दी।

करौली क्रिकेट संघ को लेकर लंबित अपील दो माह में तय करे खेल सचिव

जयपुर, 17 अप्रैल। राजस्थान हाईकोर्ट ने खेल सचिव को कहा है कि वह करौली क्रिकेट संघ को लेकर लंबित अपील पर सभी पक्षों को सुनवाई का मौका देकर साठ दिन में उसका निस्तारण करे। रुस्टेस समीर जैन की एकलपीठ ने यह आदेश करौली जिला क्रिकेट संघ व अन्य की ओर से दायर याचिका पर सुनवाई करते हुए दिए। याचिका में अधिवक्ता अर्पित गुप्ता ने अदालत को बताया कि गत वर्ष 18 मार्च को सहकारिता रजिस्ट्रार ने याचिकाकर्ता संघ को भंग कर एडहॉक कमेटी का गठन किया था। इस आदेश की अपील पर खेल सचिव ने 23 मार्च, 2025 को 18 मार्च के आदेश पर तीस मई तक रोक लगा दी थी। वहीं छह जून को प्रकरण की सुनवाई कर खेल सचिव ने पूर्व में दिए स्टे को हटा दिया था। इस आदेश को चुनौती देते हुए कहा गया कि खेल सचिव को विस्तृत आदेश कारण सहित पारित करना था, लेकिन उन्होंने मशीनी अंदाज में कार्रवाई की। इसका विरोध करते हुए एडहॉक कमेटी व अन्य की ओर से अधिवक्ता अभिनव शर्मा ने कहा कि हाईकोर्ट की ओर से खेल सचिव के आदेश पर रोक लगाने के बाद हाईकोर्ट में याचिका लंबित चल रही है। जिसके कारण खेल सचिव प्रकरण को तय नहीं कर पा रहे हैं। ऐसे में प्रकरण को पुनः खेल सचिव के समक्ष भेजा जाए और वे दोनों पक्षों को सुनकर इसे तय कर देंगे। याचिकाकर्ता की ओर से इस तर्क पर कोई आपति दर्ज नहीं कराई गई। इस पर अदालत ने खेल सचिव को अपील का साठ दिन में निस्तारण करने को कहा है।

एसबीएस क्रिकेट अकादमी जीती



जयपुर, 17 अप्रैल। अंडर-12 पिकसिटी कप में एसबीएस क्रिकेट अकादमी ने पहले बल्लेबाजी करते हुए 40 ओवर में 236 रन 6 विकेट के नुकसान पर बनाएं। अरमान सिंह ने 88 और आयुधान ने 35 रनों का योगदान दिया। शास्त्री क्रिकेट अकादमी की ओर से शिवा सिंह, लक्ष्य और अध्यात्म शर्मा ने 2-2 विकेट लिखा। लक्ष्य का पीछा करने उतरी शास्त्री क्रिकेट अकादमी 20 ओवर में 55 रन पर ऑल आउट हो गई।

एसबीएस क्रिकेट अकादमी की ओर से मयंक ने 5 और समर झागरिया ने 3 विकेट लिए। मेन ऑफ द मैच मयंक को चुना गया।

क्रिकेट ट्रेनिंग में हर खिलाड़ी को मिलेगा प्रोफेशनल कोच जैसा मार्गदर्शन



मुंबई, 17 अप्रैल। क्रिकेट सीखने वाले हर खिलाड़ी का सपना होता है कि उसे किसी बड़े खिलाड़ी से ट्रेनिंग मिले, लेकिन यह मौका हर किसी को नहीं मिल पाता। अब टेक्नोलॉजी के जरिए यह दूरी कम होती नजर आ रही है, जहाँ बेहतर कोचिंग हर खिलाड़ी को पहुंच में है। एआई आधारित स्पोर्ट्स प्लेटफॉर्म कानुनी ने ऑस्ट्रेलिया के पूर्व ऑलराउंडर शेन वॉटसन को अपने सुपर कोच के रूप में शामिल किया है। इस साझेदारी से खिलाड़ियों को टेक्नोलॉजी के साथ-साथ इंटरनेशनल क्रिकेट का अनुभव भी मिलेगा। कानुनी के सुपर कोच शेन वॉटसन ने कहा, "क्रिकेट छोटे-छोटे बल्लेबाजों का खेल है और कानुनी इन्हें समझना और सुधारना आसान बना देता है। यह हर स्तर के खिलाड़ी के लिए बेहद उपयोगी है।" वहीं, कानुनी के फाउंडर और सीईओ निमेश पटेल ने कहा, "हमारा लक्ष्य है कि हर खिलाड़ी तक प्रोफेशनल कोचिंग पहुंचे। इस साझेदारी से हम उस दिशा में और आगे बढ़ रहे हैं।" कानुनी का प्लेटफॉर्म खिलाड़ी की मुवमेंट और गेंद की ट्रैकिंग को रियल टाइम में रिकॉर्ड करता है और उसे आसान सलाह में बदल देता है। इसके इम्पूवमेंट एप्रोच छोटी-छोटी गलतियों को तुरंत ठीक करने पर काम करता है, जिससे समय के साथ बड़ा फर्क देखने को मिलता है। कुल मिलाकर, यह पहल क्रिकेट ट्रेनिंग को ज्यादा आसान, समझने लायक और हर खिलाड़ी के लिए सुलभ बनाने की दिशा में एक बड़ा कदम है।

स्टेट लेवल यूथ कप अंडर-17 राजीव गांधी एकेडमी ने शास्त्री एकेडमी को हराया

जयपुर, 17 अप्रैल। राजस्थान यूथ क्रिकेट क्लब द्वारा आयोजित राज्य स्तरीय यूथ कप अंडर 17 में आज खेले गए मैच में राजीव गांधी एकेडमी ने शास्त्री एकेडमी को 119 रनों से हराया। नारायणा ग्राउंड पर खेले गए मैच में राजीव गांधी एकेडमी ने टॉस जीत कर पहले बल्लेबाजी करते हुए सिफान खान के 116 रन, निलय अरोड़ा के 67 रन, पुनीत यादव के 69 रन व अनिरुद्ध सिंह के 44 रनों से 50 ओवर में 9 विकेट पर 381 रन बनाया। शास्त्री एकेडमी के लिए लिए वैभव सिंह ने 58 पर 3, अलतमश शेख ने 92 पर 2, व हेमेश पारीक ने 66 पर 2 विकेट लिए। जवाबी 106 में शास्त्री एकेडमी की टीम ने नवीन शर्मा के 14 रन, अलतमश शेख के 23 रन, पाथ के 27 रन, हेमेश पारीक के 25 रन, लवमीत गुर्जर के 23 रन व आर्यन के 20 रनों से 45.2 ओवर में 262 रन बनाकर आउट हो गई।

गिल की फिफ्टी से गुजरात टाइंट्स ने केकेआर को पांच विकेटों से हराया

25 करोड़ी कैमरन ग्रीन का चला बल्ला

अहमदाबाद, 17 अप्रैल। गुजरात टाइंट्स ने कोलकाता नाइट राइडर्स को 5 विकेट से हरा दिया है। अहमदाबाद के नरेंद्र मोदी स्टेडियम में खेले गए इस मुकाबले में पहले बल्लेबाजी करते हुए केकेओर ने 181 रनों का लक्ष्य दिया था, जिसे शुभमन गिल की 86 रनों की पारी की मदद से जीटी ने 5 विकेट खोकर 19.4 ओवर में हासिल कर लिया।

इस मैच में टॉस जीतकर कोलकाता नाइट राइडर्स के कप्तान अजिंके्ये रहाणे ने बल्लेबाजी करने का फैसला किया जो पूरी तरह से गलत साबित हुआ और केकेआर के शुरुआती तीन विकेट जल्दी आउट हो गए। इसके बाद कैमरन ग्रीन और रोवमैन पॉवेल ने स्थिति को संभाला

उबर कप से बाहर हुए ट्रीसा-जॉली और गायत्री गोपीचंद, श्रुति-प्रिया को मिला मौका

नई दिल्ली, 17 अप्रैल। उबर कप से पहले भारतीय महिला बैडमिंटन टीम को बड़ा झटका लगा है। देश की शीर्ष महिला युगल जोड़ी ट्रीसा जॉली और गायत्री गोपीचंद चोट के कारण टूर्नामेंट से बाहर हो गई हैं। बैडमिंटन एसोसिएशन ऑफ इंडिया ने शुक्रवार को बताया कि ट्रीसा जॉली और गायत्री गोपीचंद पिछले महीने निक्स ओपन के दौरान ट्रीसा के कंधे में लगी चोट के बाद से कोर्ट से बाहर चल रही थीं। दोनों खिलाड़ी बैडमिंटन एशिया चैंपियनशिप में वापसी के लिए तैयार थीं, लेकिन ट्रीसा को फिर से चोट लगने के कारण उन्हें बाहर होना पड़ा।

बीएआई ने उनकी जगह श्रुति मिश्रा और प्रिया कोजंगम की जोड़ी को टीम में शामिल किया है। यह जोड़ी फिलहाल विश्व रैंकिंग में 48वें स्थान पर है। महिला प्रतियोगिता 24 अप्रैल से 3 मई तक डेहमाक के होसैस में आयोजित होगी। टीम में काविप्रिया सेल्वम और सिमरन सिंघी की जोड़ी भी शामिल है। टीम की अगुवाई दो बार की ओलंपिक पदक विजेता पी. वी. सिंधु करेंगी। एकल वर्ग में उन्नत हनुडू, तान्वी शर्मा, देविका सिहाग और इशारांनी बरूआ जैसे युवा खिलाड़ियों को मौका मिला है। इसके अलावा तनीषा कास्टो भी टीम का हिस्सा है, जिन्हें युगल मुकाबलों का अनुभव हासिल है।

आईपीएल में दिल्ली कैपिटल्स के खिलाफ 'ग्रीन जर्सी' में उतरेगी रॉयल चैलेंजर्स बेंगलुरु

बेंगलुरु, 17 अप्रैल। इंडियन प्रीमियर लीग (आईपीएल) में रॉयल चैलेंजर्स बेंगलुरु (आरसीबी) शनिवार को एम. चिन्मस्वामी स्टेडियम में दिल्ली कैपिटल्स के खिलाफ होने वाले मुकाबले में अपनी खास 'ग्रीन जर्सी' में नजर आएगी। यह पहल फ्रेंचाइजी के पर्यावरण संरक्षण के प्रति समर्पण को दर्शाती है।

रीसाइक्लड सामग्री से बनी यह ग्रीन जर्सी आरसीबी की 'ग्रीन इनिशिएटिव' का हिस्सा है, जिसकी शुरुआत 2011 में की गई थी। रॉयल चैलेंजर्स बेंगलुरु दुनिया की एकमात्र कार्बन-न्यूट्रल टी20 फ्रेंचाइजी है और अब वह कार्बन-पॉजिटिव बनने की दिशा में काम कर रही है। फ्रेंचाइजी के मुख्य कार्यकारी अधिकारी राजेश मेनन ने



लेकिन कैमरन ग्रीन की 79 रनों की पारी के बाद भी टीम 20 ओवर में 180 रन ही बना सकी।

आखिर के पांच ओवर में जीटी के गेंदबाजों ने शानदार गेंदबाजी करते हुए सिर्फ 35 रन दिए और 5 विकेट चटकाए। 181 रनों के लक्ष्य का पीछा करते हुए गुजरात की शुरुआत अच्छी रही। कप्तान शुभमन गिल ने 50 गेंदों में 86 रनों की पारी खेली। अन्य बल्लेबाजों ने भी बेहतर प्रदर्शन किया। अंत में मैच थोड़ा फंसता हुआ दिखा, लेकिन इंपैक्ट प्लेयर के रूप में आए शाहरेख खान ने आसानी से इस मैच को जिताने में अहम भूमिका निभाई। 19.4 ओवर में जीटी ने इस लक्ष्य को हासिल कर लिया। इस हार के साथ केकेआर की टूर्नामेंट में 5वीं हार है, जबकि जीटी ने 3 मुकाबले जीत लिए हैं और पॉइंट्स टेबल पर चौथे स्थान पर पहुंच गई है।

आईपीएल 2026 में फ्लॉप क्यों हो रहे हैं बुमराह ? 5 मैच में एक भी विकेट नहीं



नई दिल्ली, 17 अप्रैल। मुंबई इंडियंस के स्टार तेज गेंदबाज जसप्रीत बुमराह आईपीएल 2026 में विकेटों के सूखे से जूझ रहे हैं। टूर्नामेंट के पांच मैच खेल चुके बुमराह विकेट का खाता अभी तक नहीं खुला सके हैं। ये उनके करियर का लंबा सूखा है, जो फैंस को हैरान कर रहा है। मुंबई इंडियंस के सबसे बड़े हीरो माने जाने वाले जसप्रीत बुमराह इस सीजन में टीम के लिए जीरो साबित हो रहे हैं। ना वह विकेट ले पा रहे हैं और ना ही रनों पर लगाया। जो मैनेजमेंट के लिए सबसे बड़ी टेंशन बन गया है।

आईपीएल 2026 में बुमराह ने अब तक पंजाब किंग्स, आरसीबी, राजस्थान रॉयल्स, दिल्ली कैपिटल्स और कोलकाता नाइट राइडर्स के खिलाफ गेंदबाजी की है। इन

मुकाबलों में उन्होंने कुल 164 रन दिए हैं और उनकी इकनॉमी रेट 8.63 की रही है। औसतन वह हर ओवर में करीब 8-9 रन लुटा रहे हैं जो हाई-स्कोरिंग आईपीएल में बुरा नहीं माना जा सकता लेकिन बुमराह जैसे स्ट्राइक बॉलर से विकेटों की उम्मीद हमेशा रहती है।
क्यों हो रहे हैं बुमराह फ्लॉप?
बल्लेबाज अब बुमराह के खिलाफ पहले से ज्यादा आक्रामक और आत्मविश्वास के साथ खेल रहे हैं। पहले जहां बुमराह का नाम सुनते ही बल्लेबाज सतर्क हो जाते थे लेकिन अब बल्लेबाज उनसे बिना डरे ही बड़े शॉट्स खेल रहे हैं। उनकी गेंदों का सामना करने की बैटिंग अप्रोच में साफ बदलाव दिख रहा है, जो बुमराह के विकेट लेने की क्षमता पर असर डाल रहा है।

आईपीएल 2026 : ऑरेंज कैप की रेस में प्रभसिमरन और अख्यर की मजबूत दावेदारी, विराट शीर्ष पर बरकरार

नई दिल्ली, 17 अप्रैल। इंडियन प्रीमियर लीग (आईपीएल) 2026 में ऑरेंज और पर्पल कैप की दौड़ रोमांचक होती जा रही है। मैच नंबर 24 के बाद, जहां पंजाब किंग्स ने मुंबई इंडियंस को एकतरफा मुकाबले में हराया, अंक तालिका के साथ-साथ व्यक्तिगत प्रदर्शन की रेस में भी हलचल देखने को मिली है।

ऑरेंज कैप की सूची में रॉयल चैलेंजर्स बेंगलुरु के विराट कोहली अब भी शीर्ष स्थान पर बने हुए हैं, लेकिन पंजाब किंग्स के प्रभसिमरन सिंह और कप्तान श्रेयस अख्यर तेजी से उन्हें चुनौती दे रहे हैं। मुंबई के खिलाफ मुकाबले में प्रभसिमरन सिंह ने 39 गेंदों में

नाबाद 80 रन की शानदार पारी खेली, जबकि श्रेयस अख्यर ने 35 गेंदों में 66 रन बनाए। इस प्रदर्शन के बाद प्रभसिमरन 211 रन के साथ पांचवें स्थान पर पहुंच गए हैं, वहीं अख्यर 203 रन बनाकर छठे स्थान पर काबिज हैं। सूची में विराट कोहली के बाद सनराइजर्स हैदराबाद के हेनरिक क्लासेन, रॉयल चैलेंजर्स बेंगलुरु के रजत पाटीदार और सनराइजर्स हैदराबाद के ईशान किशन का स्थान है। वहीं राजस्थान रॉयल्स के वैभव सूर्यवंशी, जो कुछ समय पहले तक शीर्ष पर थे, सनराइजर्स हैदराबाद के खिलाफ शून्य पर आउट होने के बाद सातवें स्थान पर खिसक गए हैं।

भारत में नहीं देख पाएंगे फीफा वर्ल्ड कप के मैच, नहीं मिल रहा है ब्रॉडकास्टर

नई दिल्ली, 17 अप्रैल। फीफा वर्ल्ड कप 2026 के शुरू होने में दो महीने से भी कम का समय बचा हुआ है। ये दुनिया के सबसे बड़ा स्पोर्ट्स इवेंट में एक माना जाता है। 11 जून से टूर्नामेंट की शुरुआत होगी। अमेरिका के साथ कनाडा और मैक्सिको के पास इसकी मेजबानी है। टूर्नामेंट में इस बार 48 टीमों हिस्सा ले रही है। भारत की फुटबॉल टीम भले ही फीफा वर्ल्ड कप के लिए क्वालिफाई नहीं कर पाई है लेकिन टूर्नामेंट को लेकर देश में काफी क्रेज रहता है। लेकिन अभी तक ये साफ नहीं है कि भारत में टूर्नामेंट का प्रसारण होगा या नहीं। अभी तक भारत के किसी भी टेलीविजन या डिजिटल प्लेटफॉर्म ने फीफा वर्ल्ड कप 2026 के मीडिया राइट्स नहीं खरीदे हैं।

रूस ने तीसरे फ्रेंडली मैच में भारतीय अंडर-17 महिला टीम को 3-0 से हराया

नई दिल्ली, 17 अप्रैल। भारतीय अंडर-17 महिला फुटबॉल टीम ने रूस दौरे का समापन हार के साथ किया। सोची के मासेस्टा फुटबॉल सेंटर में शुक्रवार को खेले गए तीसरे और अंतिम अंतरराष्ट्रीय मैत्री मुकाबले में मेजबान रूस ने भारत को 3-0 से पराजित किया। पहले हाफ में दोनों टीमों गोल करने में नाकाम रहीं, लेकिन दूसरे हाफ की शुरुआत ही रूस ने बढत बना ली। 46वें मिन्ट में वैलेरिया मेय्याइलोवा ने गोल कर रूस को 1-0 से आगे कर दिया। इसके बाद 80वें मिन्ट में टाटियाना फ़्रोलेवा ने बढत दोगुनी की और इंजरी टाइम (90.2) में अन्ना बिखानोवा ने तीसरा गोल कर मैच पर रूस की मुहर लगा दी। मैच के 82वें मिन्ट में भारत की जूलन नॉंगमैथम को दूसरा येलो कार्ड मिलने के बाद मैदान से बाहर जाना पड़ा।

टी-20 वर्ल्ड कप 2026 में हुई थी मैच फिक्सिंग! आईसीसी की रडार पर कनाडा और न्यूजीलैंड मैच



नई दिल्ली, 17 अप्रैल। क्रिकेट जगत में मैच फिक्सिंग की खबरें 90 के दशक के दौरान आम मानी जाती थीं। लेकिन मौजूदा समय में इस तरह की खबर ने खेल प्रेमियों को असमंजस में डाल दिया है। भारत और श्रीलंका की मेजबानी में खेले गए टी20 वर्ल्ड कप 2026 की चमक पर अब फिक्सिंग के काले बादल छा गए हैं। दरअसल, इस टूर्नामेंट में कनाडा और न्यूजीलैंड के बीच 17 फरवरी को जो मुकाबला खेला गया था उस

पर अब सवाल उठने लगे हैं। आईसीसी ने इस मैच की गहराई से जांच शुरू कर दी है। बता दें कि, 2026 के इस वर्ल्ड कप का फाइनल भारत ने जीता था और टीम इंडिया लगातार दूसरी बार चैंपियन बनी थी। लेकिन इस सुनहरे सफर के बीच 17 फरवरी को चेन्नई के एमए चिदंबरम स्टेडियम में न्यूजीलैंड और कनाडा के बीच मुकाबला खेला गया था। अभी इसी मैच को लेकर चौकाने वाले खुलासे किए जा रहे हैं। ये पूरा मामला तब सामने आया जब कनाडा के पब्लिक ब्रॉडकास्टर बीबीसी ने 10 अप्रैल को एक 43 मिन्ट की डॉक्यूमेंट्री दिखाई, जिसका नाम था कप्तान, क्राइम और क्रिकेट। इस रिपोर्ट में क्रिकेट कनाडा के भीतर चल रही धोंधली और गचनीस के मुद्दों पर कई गंभीर आरोप लगाए गए हैं। जांच का मुख्य केंद्र न्यूजीलैंड की पारी का पांचवां ओवर है। इस ओवर को कनाडा के कप्तान दिलप्रीत बाजवा ने फेंका था। गौर करने वाली बात ये है कि बाजवा को टूर्नामेंट शुरू होने से महज तीन हफ्ते पहले ही टीम का कप्तान बनाया गया था। बाजवा ने शुरुआत एक नौ-बॉल और एक वाइड के साथ की। पूरे ओवर में उन्होंने 15 रन लुटा दिए थे। न्यूजीलैंड ने 174 रनों के लक्ष्य को बड़ी आसानी से सिर्फ 15.1 ओवर में हासिल कर लिया और इस दौरान कोई और विकेट भी नहीं गिरा। मामला सिर्फ एक ओवर तक सीमित नहीं है। आईसीसी एक रिकॉर्डेड फोन कॉल की भी जांच कर रही है, जो कनाडा के पूर्व कोच खुर्रम चौहान से जुड़ा है। चौहान का आरोप है कि क्रिकेट कनाडा के सीनियर बोर्ड मेंबर उन पर कुछ खास खिलाड़ियों को टीम में चुनने का दबाव डाल रहे थे। उन्होंने ये भी दावा किया कि मैच फिक्स करने की कोशिशों की गई थीं



अनुराग मिश्रा स्मृति बी डिवीजन लीग एसजे पब्लिक स्कूल ने जयपुर स्पोर्ट्स क्लब को 6 विकेट से पराजित किया

जयपुर, 17 अप्रैल। जयपुर जिला क्रिकेट संघ द्वारा आयोजित अनुराग मिश्रा स्मृति बी डिवीजन लीग में आज खेले गए मैच में एस जे पब्लिक स्कूल ने जयपुर स्पोर्ट्स क्लब को 6 विकेट से पराजित किया। एक सैनी स्टेडियम पर जुए ए के मैच में जयपुर स्पोर्ट्स क्लब टॉस जीतकर पहले बल्लेबाजी करते हुए 42.1 ओवर में 202 रनों पर ऑल आउट हो गईं। जिसमें शिवांजन अग्रवाल ने सर्वाधिक 48 रन, संजू सारण 36 रन, आदित्य जाखड़ 33, आशीष शर्मा ने 32 रन तथा शोभित मिश्रा ने 18 रनों का योगदान दिया एस जे पब्लिक स्कूल के लिए मोहित मेघानी ने 32 पर 3, वीरेंद्र शर्मा ने 44 पर 3, उमेश मीना ने 39 पर 2 व दिनेश मीना ने 1 विकेट लिया। जवाबी पारी में एस जे पब्लिक स्कूल की टीम ने 40.2 ओवर में 4 विकेट खोकर 202 रन बना कर मैच जीत लिया। जिसमें अक्षत चांदवाल 74 रन, दिनेश मीना 58 रन, उमेश मीना 19 रन, जतिन ने 14 रन बनाए जयपुर स्पोर्ट्स क्लब के लिए संजय महावर ने 33 पर 2 तथा, रुद्राक्ष परवाल ने 34 पर 2, अविनाश यादव तथा वेदांग शर्मा ने एक-एक विकेट लिया। इससे पूर्व आज जयपुर जिला क्रिकेट संघ के कन्वीनर राजेश कुमार तान्वी ने खिलाड़ियों से परिचय प्राप्त किया।

कड़ी मेहनत और लगन से सफलता जरूर मिलेगी : डॉ. कृष्णा पूनिया



जयपुर, 17 अप्रैल। किसी भी सफल खिलाड़ी के पीछे उसकी कड़ी मेहनत, लगन और उसका डेडिकेशन अहम होता है। वह अपने लक्ष्य को पाने के लिए दिन रात एक कर देता है, यह बात पूर्व व पदमित्री ओलंपियन डाक्टर कृष्णा पूनिया ने शुक्रवार को जेईसीआरसी यूनिवर्सिटी के सेंटर ऑफ योगा एंड स्पोर्ट्स एजुकेशन द्वारा आयोजित जेयू स्पोर्ट्स लीडरशिप कॉन्क्लेव 2026 के अवसर पर मुख्य अतिथि के रूप में कही। राजस्थान राज्य क्रीडा परिषद की पूर्व अध्यक्ष डा.कृष्णा ने अपने संबोधन में अपनी सक्सेस स्टोरी सुनाते हुए कहा कि उन्होंने शादी के बाद और वो भी मेरे बेटे के जन्म के बाद खेलना शुरू किया और कड़ी मेहनत करके 52 साल के बाद किसी महिला खिलाड़ी के रूप में कॉमनवेल्थ गेम्स में पदक जीतकर देश का नाम रोशन किया। लेकिन यह सब तब पाया जब मैंने कड़ी मेहनत की और सब कुछ भूलकर केवल मेरे लक्ष्य पर ध्यान पर दिया। मुख्य अतिथि के रूप डाक्टर पूनिया ने कहा कि सफलता का कोई शॉर्ट कट नहीं है। महनत से सफलता जरूर मिलती है, इसलिए लक्ष्य को ध्यान में रखकर मेहनत करेंगे का सफल जरूर होंगे।

